

विषय :- स्वच्छ भारत अभियान अंतर्गत बीपीएल व पात्र एपीएल शौचालय बांधकामाचे प्रोत्साहनपर अनुदान वितरीत करणे बाबत.

- संदर्भ :- १. पाणी पुरवठा व स्वच्छता विभाग शासन निर्णय क्र. संस्वअ-२०११/ प्रक्र.१८०/पापु-१६ मंत्रालय मुंबई दि. ०३ ऑगस्ट २०११
२. केंद्र शासनाकडील पेयजल व स्वच्छता मंत्रालयाचे पत्र क्र. डब्ल्यू-११०१३/५/२०१२ दि. १३ जुन २०१२
३. महाराष्ट्र शासन, पाणी पुरवठा व स्वच्छता विभाग शासन परिपत्रक क्र.निर्मल-२०१२/प्रक्र. २५०/ पापु-१६ मंत्रालय मुंबई दि. ०७ जानेवारी २०१३
४. महाराष्ट्र शासन, पाणी पुरवठा व स्वच्छता विभाग शासन परिपत्रक क्र.स्वभामि-२०१४/प्र.क्र.२७/पापु-०८ दि. ०७/११/२०१४ व शुद्धिपत्रक दि. १०/११/१४.
५. भारत सरकार स्वच्छ भारत मिशन मार्गदर्शक सूचना F No 11013/16/2014- SBM-18/12/2014
६. महाराष्ट्र शासन पाणी व स्वच्छता सहाय्य संस्था WSSO यांचेकडील पत्र दि.१४/०५/१५.
७. महाराष्ट्र शासन पाणी पुरवठा व स्वच्छता विभाग यांचेकडील पत्र जा क्र स्वभामि- २०१५ /प्र.क्र.१७४/ पापु- ०८ दिनांक १५ ऑक्टोबर २०१५
८. ग.वि.अ . संगमनेर यांचे कडील पत्र जा क्र. वशि स्वभामि /१९४ / २०१६ , दि. १०/ १०/२०१६.
९. ग.वि.अ .राहाता यांचे कडील पत्र जा क्र.ग.स.के.पा व स्व/१९६ / २०१६ , दि. २१/ १०/२०१६.

जा. क्र. स्वभामि/ सवित / १६१/२०१६

आदेश

अहमदनगर दि. २५/१०/२०१६

केंद्र शासनाकडील संदर्भाधिन पत्रान्वये १२ व्या पंचवार्षिक योजनेमध्ये संपूर्ण स्वच्छता अभियानाचे पुर्ननामकरण निर्मल भारत अभियान व निर्मल भारत अभियानचे पुर्ननामकरण स्वच्छ भारत अभियान असे केल्याचे तसेच वैयक्तिक शौचालय बांधकामासाठीचे प्रोत्साहनपर अनुदानामध्ये सुधारणा करण्यात येत असल्याचे कळविले आहे. केंद्र पुरस्कृत स्वच्छ भारत अभियानामध्ये जिल्ह्यातील ग्रामिण भागातील सर्व दारिद्र्य रेषेखालील व दारिद्र्य रेषेवरील केवळ अनुसूचित जाती, अनुसूचित जमाती, लहान व सिमांत शेतकरी, भुमिहिन शेतमजूर, शारिरीकदृष्ट्या अपंग व्यक्ती व महिला कुटूंब प्रमुख असलेली कुटूंबे यांनाही वैयक्तिक शौचालय बांधकामासाठीचे प्रोत्साहनपर अनुदान अनुज्ञेय राहणार आहे. वैयक्तिक शौचालय प्रोत्साहनपर अनुदान वितरण हे शासन निर्णयानुसारच करण्यात यावे तसेच कुठल्याही लाभार्थ्याला दुबार अनुदान वितरीत केले जाणार नाही याची दक्षता घ्यावी. वैयक्तिक शौचालयाच्या प्रोत्साहनपर अनुदानात संदर्भिय आदेशान्वये वाढ करण्यात आलेली आहे. त्यासाठी आपल्या तालुकास्तरावर खालील प्रमाणे निधी वितरीत करण्यात येत आहे.

त्याअर्थी मुख्य कार्यकारी अधिकारी, जिल्हा परिषद अहमदनगर याद्वारे महाराष्ट्र जिल्हा परिषद व पंचायत समिती अधिनियम १९६१ चे कलम (९५) अन्वये मला प्रदान केलेल्या अधिकाराचा वापर करून वैयक्तिक शौचालय कारणासाठी करावयाच्या खर्चातुन रुपये. ५६,०४,०००.०० चे बील आदा करणेसाठी मंजूरी देत आहे. स्वच्छ भारत अभियान (ग्रामीण) अंतर्गत वर्ग करण्यात येत असलेल्या अनुदानांतर्गत बांधकाम केलेल्या शौचालय बांधकामाचा दर्जा हा स्वच्छ भारत मिशन मार्गदर्शक सूचनेत नमुद केल्या प्रमाणे आहे का याची खात्री करावी. सदर बाबींची पूर्तता आहे किंवा नाही याची प्रत्यक्ष पाहणी करुनच अनुदान वर्ग करण्यात यावे.तसेच संदर्भ क्र ७ च्या पत्रान्वये सदर अनुदान हे केवळ ODF तत्वाचा अवलंब करणार असलेल्या ग्रामपंचायतींमध्येच पात्र लाभार्थ्यांना प्रोत्साहनपर अनुदान वितरीत करण्यासाठी वर्ग करण्यात येत आहे, वर्ग करण्यात आलेल्या अनुदानाच्या किमान ८०% निधी हा स्वच्छ भारत मिशन (ग्रा) अंतर्गत वार्षिक कृती आराखडयात समाविष्ट असलेल्या ग्रामपंचायतींसाठी खर्च करणे अनिवार्य आहे. तसेच ज्या ग्रामपंचायतींचा समावेश वार्षिक कृती आराखडयात नाही परंतु त्या ठिकाणी वैयक्तिक शौचालयाचे बांधकाम करणे अत्यंत निकडीचे असेल उदा. संसद आदर्शग्राम, निर्मल ग्राम इ. तसेच ज्या ठिकाणी ग्रामस्थ स्वयंप्रेरणेने शौचालयाचे बांधकाम करीत आहेत अशा ग्रामपंचायतींमधील पात्र लाभार्थ्यांसाठी २०% पर्यंत निधी खर्च करण्यात यावा. असे करताना आपल्या तालुक्यामध्ये सन २०१६-१७ या आर्थिक वर्षामध्ये सदर खर्चाची मर्यादा २०% पेक्षा अधिक झालेली आहे. त्यामुळे आपण मागणी केलेल्या एकूण पात्र लाभार्थी यादीपैकी केवळ वार्षिक कृती आराखडयातील ग्रामपंचायतींतील व ओडीएफ ग्रामपंचायतींतील पात्र लाभार्थीनाच अनुदान

वितरीत करण्यात येत आहे. तरी आपले स्तरावरून देखील केवळ वार्षिक कृती आराखड्यातील ग्रामपंचायतीतील व ओडीएफ ग्रामपंचायतीतील पात्र लाभार्थीनाच अनुदान वितरीत करण्यात येईल याची खबरदारी घेण्यात यावी.

तरी आपण सदर बाबत खात्री करूनच अनुदान वितरीत करावे. याबाबत अनियमितता झाल्यास आपणास वैयक्तिक रित्या जबाबदार धरले जाईल.

अ.नं.	नांव	तपशिल	रक्कम
१	ग.वि.अ.पं.स संगमनेर	स्वच्छ भारत अभियान अंतर्गत बीपीएल व पात्र एपीएल शौचालय बांधकामाचे प्रोत्साहनपर अनुदान वितरीत करणे बाबत.(RTGS)	३३,२४,०००.००
२	ग.वि.अ.पं.स राहाता.	स्वच्छ भारत अभियान अंतर्गत बीपीएल व पात्र एपीएल शौचालय बांधकामाचे प्रोत्साहनपर अनुदान वितरीत करणे बाबत.(RTGS)	२२,८०,०००.००
		एकुण	५६,०४,०००.००

एकुण रक्कम रुपये ५६,०४,०००.००(अक्षरी रक्कम रुपये – छप्पन्न लाख चार हजार रु. मात्र)

सदर आदेश अहमदनगर जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा सांकेतांक क्रमांक 20161025070009 असा आहे.


मुख्य कार्यकारी अधिकारी
जिल्हा परिषद अहमदनगर
25/10/16

प्रति,

१. गटविकास अधिकारी पंचायत समिती- संगमनेर, राहाता.
२. लेखाधिकारी पंचायत समिती- संगमनेर, राहाता.